

**राज्यपाल से मिले केन्द्रीय मानव संसाधन विकास मंत्री**

लखनऊ: 7 मई, 2017

उत्तर प्रदेश के राज्यपाल श्री राम नाईक से आज राजभवन में केन्द्रीय मानव संसाधन विकास मंत्री श्री प्रकाश जावड़ेकर ने शिष्टाचारिक भेंट की। श्री जावड़ेकर लखनऊ में एक सार्वजनिक कार्यक्रम में सम्मिलित होने आये हैं और राज्यपाल के अनुरोध पर राजभवन में ठहरे हैं।

श्री नाईक ने भेंट के दौरान उच्च शिक्षा से जुड़े कई मुद्दों पर चर्चा की। उन्होंने राजभवन और उत्तर प्रदेश की विशेषता बताते हुये कहा कि उत्तर प्रदेश ने देश को अब तक 9 प्रधानमंत्री दिये हैं। उन्होंने श्री जावड़ेकर को अपने कक्ष में लगी सभी प्रधानमंत्रियों की फोटो भी दिखायीं। ज्ञातव्य है कि श्री नाईक ने राज्यपाल पद की शपथ लेने के बाद निर्देश दिये थे कि अब तक उत्तर प्रदेश ने जितने भी प्रधानमंत्री देश को दिये हैं उनके चित्र राजभवन पूरे सम्मान के साथ लगाये जाये।

-----

अंजुम/ललित/राजभवन (172/11)



